



(හත්වැනි පාර්ලිමේන්තුව — පළමුවැනි සභාවාරය)

අංක. 78.]

පාර්ලිමේන්තුවේ න්‍යාය පත්‍රය

2011 මාර්තු මස 22 වැනි අඟහරුවාදා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

0578/'10

1.

ගරු රවි කරුණානායක මහතා, — සෞඛ්‍ය අමාත්‍යතුමාගෙන් ඇසීමට, — (2)

- (අ) (i) වාර්ෂිකව ශ්‍රී ලංකාවේ විශ්වවිද්‍යාලවලින් උපාධි ලබා පිටවන වෛද්‍යවරු සංඛ්‍යාව කවරේද;
- (ii) වෛද්‍යවරු වශයෙන් ලියාපදිංචි වීමට සුදුසුකම් ලබන විදේශ වෛද්‍ය උපාධිධාරීන් සංඛ්‍යාව කවරේද;
- (iii) ඉහත කී උපාධිධාරීන් වෛද්‍යවරු වශයෙන් ලියාපදිංචි කිරීම සඳහා පවත්වනු ලබන විභාග, ශ්‍රී ලංකා වෛද්‍ය සභාව විසින් පවත්වනු ලබන්නේද සහ 2010.01.01 දින සිට එය වෙනත් අධිකාරියකට පවරා තිබේද;
- (iv) එසේ පවරා තිබේ නම්, එම නව අධිකාරියේ නම කවරේද;

යන්න එතුමා මෙම සභාවට දන්වන්නෙහිද?

- (ආ) (i) වසරක කාලයක් සඳහා මෙරටට අවශ්‍ය වන වෛද්‍යවරු සංඛ්‍යාව කවරේද;
- (ii) වෛද්‍යවරයකුට ගෙවනු ලබන සාමාන්‍ය වැටුප කවරේද;
- (iii) ඔවුන්ට ලබාදී ඇති අනෙකුත් ප්‍රතිලාභ කවරේද;
- (iv) ශ්‍රී ලංකාවේදී සුදුසුකම් ලැබූ වෛද්‍යවරුන් හට නිවාඩු ලබා විදේශගත වීමට අවසර තිබේද;
- (v) එසේ නම්, ඔවුන්ට එලෙස නිවාඩු ලබාගෙන විදේශ ගතවීම සඳහා අවසර ලබාදෙන කාලසීමාව කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0726/'10

2.

ගරු දයාසිරි ජයසේකර මහතා, — වරාය හා මහාමාර්ග අමාත්‍යතුමාගෙන් ඇසීමට, — (2)

- (අ) (i) පඩුවස්නුවර බටහිර ප්‍රාදේශීය ලේකම් කොට්ඨාසයේ, ගිරාතලාන උතුර මාර්ගය අයත් වන ආයතනය කවරේද;
- (ii) එම මාර්ගයට තාර දැමීම සඳහා අදාළ ආයතනයෙන් අවසර ලබාගෙන තිබේද;
- යන්න එතුමා මෙම සභාවට දන්වන්නෙහිද?
- (ආ) (i) එම මාර්ගයට තාර දැමීම භාරදුන් ආයතනය හෝ පුද්ගලයින් කවුරුන්ද;
- (ii) ඒ සඳහා වෙන් කළ ඇස්තමේන්තු ගත මුදල කොපමණද ;

(iii) එම ඇස්තමේන්තුව අනුව තාර දැමීම සිදුකළ යුතු දුර ප්‍රමාණය හා පාරේ පළල කොපමණද ;

(iv) මේ වන විට තාර දමා ඇති දුර ප්‍රමාණය කොපමණද;

(v) තාර දැමීම අවසන් කළ දිනය කවරේද;

යන්න එතුමා සඳහන් කරන්නෙහිද?

(ඇ) එම මාර්ගයට තාර දැමීම ප්‍රමිතියට අනුකූලව සිදු කර නොමැති බවත්, මේ වන විට බොහෝ ස්ථාන ගිලා බැස ඇති බවත්, නියමිත දුර ප්‍රමාණය තාර දමා නොමැති බවත් එතුමා දන්නෙහිද?

(ඈ) එසේ නම්, ප්‍රමිතීන්ට අනුකූල නොවන ඉදිකිරීම් කළ ආයතනය හෝ පුද්ගලයින් සම්බන්ධයෙන් ගන්නා ක්‍රියා මාර්ගය කවරේද යන්න එතුමා මෙම සභාවට දන්වන්නෙහිද?

(ඉ) නොඑසේ නම්, ඒ මන්ද?

0887/'10

3.

ගරු වසන්ත අලුවිහාරේ මහතා, — පරිසර අමාත්‍යතුමාගෙන් ඇසීමට, — (1)

(අ) දඹුල්ල නගරයේ හා ආර්ථික මධ්‍යස්ථානය ආශ්‍රිත ප්‍රදේශයේ දෛනිකව එකතු වන අපද්‍රව්‍ය විශාල ප්‍රමාණයක් ඉතාමළු වන රක්ෂිතයට බැහැර කරන බව එතුමා දන්නෙහිද?

(ආ) (i) ඒ හේතුවෙන් ඉතාමළු රක්ෂිතය තුළ විශාල පරිසර හානියක් සිදුවෙමින් පවතින බවත්;

(ii) එසේ බැහැර කරනු ලබන අපද්‍රව්‍ය සමග ඇති පොලිතින් හා ප්ලාස්ටික් කැබලි ආහාරයට ගැනීම නිසා එම රක්ෂිතයේ වන ජීවීන්ගේ ජීවිතවලට විශාල තර්ජනයක් එල්ලවී ඇති බවත්;

එතුමා පිළිගන්නෙහිද?

(ඇ) ඉතාමළු වන රක්ෂිතයට සිදුවෙමින් පවතින පරිසර හානිය වළක්වා ගැනීමටත්, එහි වන ජීවීන්ගේ ජීවිත ආරක්ෂා කර ගැනීමටත් ගනු ලබන පියවර කවරේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0889/'10

4.

ගරු තිස්ස අත්තනායක මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

(අ) (i) සන්නකය ආපසු පවරා ගැනීමේ පනත යටතේ වර්ෂ 2000 සිට 2008 දක්වා මහනුවර දිස්ත්‍රික්කයේ, මිනිපේ ප්‍රාදේශීය ලේකම්වරයා විසින් අත්පත්කරගත් ඉඩම් ප්‍රමාණය, එම ඉඩම් හිමියන්ගේ නම්, ලිපිනයන් හා ග්‍රාම නිලධාරී වසම් කවරේද;

(ii) එම කාලය තුළ ආපසු පවරාගත් පල්ලේවත්ත ග්‍රාම නිලධාරී කොට්ඨාසයේ ජී. එම්. පුංචිබණ්ඩා මහතා පදිංචිව සිටි ගොඩනැගිල්ලට, ලිදකට හෝ ඉඩමට මහා මාර්ග අමාත්‍යාංශයේ ජාතික මහා මාර්ග ආශික ව්‍යාපෘතිය මගින් වන්දි ගෙවා තිබේද;

(iii) එසේ නම්, වන්දි ලෙස ගෙවූ මුදල කොපමණද;

යන්න එතුමා සඳහන් කරන්නෙහිද?

- (ආ) පුංචිබණ්ඩා මහතා විසින් කුට ලේඛන සකසා එම ඉඩමට විදුලිය ලබාගෙන ඇති බවත්; එම ඉඩමට බලපත්‍රයක් ලබා ගැනීමට ඉඩම් කොමසාරිස් ජනරාල්ගේ අනුමතියට අයදුම්පතක් ඉදිරිපත් කර ඇති බවත් එතුමා පිළිගන්නෙහිද?
- (ඇ) (i) ඉඩම් ආපසු පවරා ගැනීමේදී පුංචිබණ්ඩා මහතාට ගෙවා ඇති වන්දි මුදල් ආපසු ලබා ගැනීමටත්;
- (ii) උක්ත ඉඩම වෙනුවෙන් වැරදි සහගත ලෙස බලපත්‍රයක් ලබාදීමට, එහි දේපලට වන්දි මුදල් ගෙවීමට සහ, විදුලිය ලබාදීමට උපදෙස් දුන් හා අනුමත කරන ලද නිලධාරීන්ට විරුද්ධව ක්‍රියා කිරීමටත්;
- පියවර ගන්නේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0891/'10

5.

ගරු හරිත් ප්‍රනාන්දු මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

- (අ) (i) කැප්පෙට්පොල විශේෂ ආර්ථික මධ්‍යස්ථානය ක්‍රමවත් ලෙස ක්‍රියාත්මක නොකිරීම හේතුවෙන් වැලිමඩ එලවලු ගොවීන් අසීරු තත්ත්වයට පත්ව ඇති බවත්;
- (ii) තම එලවලු සඳහා හොඳ මිලක් නොලැබීම මෙන්ම තම නිෂ්පාදන සඳහා නිසි පරිදි මුදල් නොගෙවීම හේතුවෙන් මෙම ආර්ථික මධ්‍යස්ථානය ගොවීන්ගේ විශ්වාසනීයත්වය ගිලිහී ගිය ස්ථානයක් බවට පත්ව ඇති බවත්;
- එතුමා දන්නෙහිද?
- (ආ) (i) එම තත්ත්වය මග හරවා වෙළෙඳාම හා ගොවියා අතර ගැටලු මතු නොවන, ගොවීන් තුළ ආර්ථික මධ්‍යස්ථානය පිළිබඳව විශ්වාසය වර්ධනය කළ හැකි වැඩ පිළිවෙළක් සකස් කර, ක්‍රියාත්මක කිරීමටත්;
- (ii) මෙම ආර්ථික මධ්‍යස්ථානයේ වෙළෙඳසැල් පරීක්ෂා කිරීම සඳහා මිල පාලන ඒකකය හා කිරුම් මිණුම් ඒකකයේ සහය ලබා ගෙන ගොවීන් සූරා කෑම අවුරාලන වැඩ පිළිවෙළක් ක්‍රියාත්මක කිරීමටත්;
- කඩිනමින් කටයුතු කරන්නේද, යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0897/'10

6.

ගරු ගාමිණී ජයවික්‍රම පෙරේරා මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) කල්පිටිය අසල ඇති දූපතක් දේශීය හෝ විදේශීය සමාගමකට හෝ පුද්ගලයෙකුට බදු දී තිබේද;
- (ii) එසේ නම්, එම දූපත කවර කටයුත්තක් සඳහා, කුමන කාලසීමාවකට, කොපමණ මුදලකට බදු දුන්නේද;
- යන්න එතුමා මෙම සභාවට දන්වන්නෙහිද?
- (ආ) (i) එම දූපත බදු දී ඇති සමාගමේ හෝ පුද්ගලයාගේ නම කවරේද;
- (ii) එම දූපත බදු දීමට අදාළ බදු ගිවිසුම මෙම සභාවට ඉදිරිපත් කරන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0602/'10

7.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂයේදී සේවා නියුක්තිකයින්ගේ භාරකාර අරමුදල විසින් මිලදී ගනු ලැබූ සියලු කොටස් කවරේද;
- (ii) ඉහත සඳහන් කොටස්වල ගැනුම් මිල සහ වත්මන් යළි විකුණුම් මිල කවරේද;
- (iii) කොටස් මිලදී ගනු ලැබුවේ ලැයිස්තුගත සමාගම්වලින්ද;
- (iv) නොඑසේ නම්, ලැයිස්තුගත නොකළ කොටස් මිලදී ගැනීමට හේතුවූ කරුණු කවරේද;

යන්න එතුමා සඳහන් කරන්නෙහිද?

- (ආ) ලැයිස්තුගත කළ සහ ලැයිස්තුගත නොකළ සමාගම් බොහොමයක සුළුතර කොටස් ප්‍රමාණ මිලදීගැනීම රජයේ ප්‍රතිපත්තියක් ද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0839/'10

8.

ගරු දයාසිරි ජයසේකර මහතා, — ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට, — (1)

- (අ) (i) 2006 වර්ෂයේ සිට මේ දක්වා ශ්‍රී ලංකා රූපවාහිනී සංස්ථාව ලැබූ ලාභය හෝ අලාභය වාර්ෂිකව, වෙන් වෙන් වශයෙන් කවරේද;
- (ii) රූපවාහිනී සංස්ථාව 2010 වර්ෂය සඳහා යාවත්කාල සංයුක්ත සැලැස්ම ක්‍රියාත්මක කර තිබේද;
- (iii) 2006 වර්ෂයේ සිට මේ දක්වා මැතිවරණ පැවති කාලසීමාවන් තුළ රජයේ මැතිවරණ ප්‍රචාරක කටයුතු සඳහා ජාතික රූපවාහිනිය වෙන් කළ කාලයන් සහ ඊට අදාළව කළ ගෙවීම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) 2006 වර්ෂයේ සිට මේ දක්වා රූපවාහිනී සංස්ථාවට කළ බඳවා ගැනීම් සංඛ්‍යාව කොපමණද;
- (ii) එම බඳවා ගැනීම් සිදු කළ තනතුරුවලට අදාළ සුදුසුකම් සහ බඳවාගත් අයගේ සුදුසුකම් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0894/'10

9.

ගරු හරිත් ප්‍රනාන්දු මහතා, — යෞවන කටයුතු හා නිපුණතා සංවර්ධන අමාත්‍යතුමාගෙන් ඇසීමට, — (1)

- (අ) (i) ජාතික තරුණ සේවා සභාව යටතේ පවතින ශ්‍රී ලංකා යෞවන සමාජ සම්මේලනයට අනුබද්ධිත ලියාපදිංචි යෞවන සමාජ සංඛ්‍යාව කොපමණද;
- (ii) එම යෞවන සමාජ අතරින් ක්‍රියාකාරී යෞවන සමාජ සංඛ්‍යාව කොපමණද;

- (iii) ක්‍රියාකාරී යෙවන සමාජවල මුළු සාමාජික සංඛ්‍යාව කොපමණද;
- (iv) එම සාමාජික සංඛ්‍යාව මීට වර්ෂ 5 කට කලින් පැවති සාමාජික සංඛ්‍යාව හා සැසඳීමේදී ප්‍රමාණවත් ලෙස වැඩිවී තිබේද;
- (v) නොඑසේ නම් අඩු වී තිබේද;
- (vi) ක්‍රියාකාරී යෙවන සමාජයන්හි වත්මන් මුළු සාමාජිකත්වය සැහීමකට පත්විය හැකි සංඛ්‍යාවක්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0898/'10

10.

ගරු ගාමිණී ජයවික්‍රම පෙරේරා මහතා,— වරාය හා මහාමාර්ග අමාත්‍යතුමාගෙන් ඇසීමට,— (1)

- (අ) හම්බන්තොට වරායට කරදිය පිරවීම සඳහා පැවැති උත්සවය සඳහා වියදම් කරන ලද මුදල් පිළිබඳ සවිස්තරාත්මක වාර්තාවක් එතුමා මෙම සභාවට ඉදිරිපත් කරන්නෙහිද?
- (ආ) එසේ වියදම් කරන ලද මුදල් ලබාගත් අයගේ තොරතුරු කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0910/'10

11.

ගරු වසන්ත අලුවිහාරේ මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා වැවිලි සංස්ථාව මගින් පාලනය වන තේ වතු සංඛ්‍යාව කොපමණද;
- (ii) තේ වෙන්දේසිවලදී එම තේ වතුවලින් කසළ තේ ලෙස මාසිකව ඉවත් කර ගනු ලබන තේ ප්‍රමාණය කොපමණද;
- (iii) 2010 අගෝස්තු මාසය තුළ කැලෑ බොක්ක වතුයාය හා ගල්පිහිල්ල වතුයාය මගින් නිපදවූ තේවලින් පරිභෝජනයට නුසුදුසු යැයි පවසා තේ වෙන්දේසිවලදී ඉවත්කොට ඇති තේ කිලෝග්‍රෑම් ප්‍රමාණයන් වෙන් වෙන් වශයෙන් කොපමණද;
- (iv) එමගින් සිදු වූ දළ පාඩුව කොපමණද;
- (v) එවැනි පාඩුවක් සිදුවීමට හේතු සොයා බලා එවන් තත්ත්වයක් නැවත ඇති නොවීම සඳහා ඉදිරියේදී ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0913/'10

12.

ගරු තිස්ස අත්තනායක මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) 2010 වර්ෂයේදී කිරිබත්ගොඩ විහාරමහාදේවී බාලිකා විද්‍යාලයේ පළමු ශ්‍රේණියට ළමුන් ඇතුළත් කර ගැනීමට පැවති සම්මුඛ පරීක්ෂණයෙන් පසුව පාසලට ඇතුළත් කරගත්, පොරොත්තු ලේඛනයේ සිටි හා පොරොත්තු ලේඛනයේ සිට ඇතුළත්කර නොගත් එක් එක් ශිෂ්‍යාවගේ නම, ලිපිනය හා ලබාගත් ලකුණු සංඛ්‍යාව කවරේද යන්න, වෙන් වෙන් වශයෙන් එතුමා මෙම සභාවට දන්වන්නෙහිද?

- (ආ) (i) 2010 වර්ෂයේදී අධ්‍යාපන අමාත්‍යාංශයේ නිලධාරීන්ගේ විශේෂ නියෝග මත එම පාසලට ඇතුළත් කළ ශිෂ්‍යාවන් පස් දෙනාගේ නම්, ලිපිනයන් ලබාගත් ලකුණු සංඛ්‍යාවන් සහ විශේෂ හේතුව කවරේද;
- (ii) 2010 ඔක්තෝබර් සහ නොවැම්බර් මාසවලදී අධ්‍යාපන අමාත්‍යාංශයේ නිලධාරීන්ගේ නියෝග මත අධ්‍යාපන ලේකම්වරයාගේ චක්‍රලේඛයට සම්පූර්ණයෙන් පටහැනිව විදුහල්පතිනිය විසින් ඇතුළත් කළ, සම්මුඛ පරීක්ෂණයේදී අඩු ලකුණු ලැබූ ශිෂ්‍යාවන් 18 දෙනාගේ නම්, ලිපිනයන් හා ලකුණු සංඛ්‍යාවන් කවරේද;

යන්න එතුමා සඳහන් කරන්නෙහිද?

- (ඇ) ඉහත පරිදි අධ්‍යාපන ලේකම්වරයාගේ චක්‍රලේඛයට හා අමාත්‍යතුමාගේ ප්‍රතිපත්තිවලට පටහැනිව ළමුන් පාසලට ඇතුළත් කළ නිලධාරීන්ට හා විදුහල්පතිනියට විරුද්ධව අල්ලස් හා දූෂණ පනත හෝ වෙනත් නීතියක් යටතේ දඬුවම් කරන්නේද යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0645/'10

13.

ගරු රවි කරුණානායක මහතා, — කම්කරු හා කම්කරු සබඳතා අමාත්‍යතුමාගෙන් ඇසීමට, — (1)

- (අ) (i) පෞද්ගලික අංශයේ අවම වැටුප් වැඩිකරනු ලබන දිනය කවරේද;
- (ii) පෞද්ගලික අංශයේ විවිධ සේවක ගණයන් සඳහා වැඩිකිරීමට නියමිත වැටුප් ප්‍රමාණයන් ශ්‍රී ලංකා රුපියල්වලින්, වෙන් වෙන් වශයෙන් කොපමණද;
- (iii) ඉකුත් වර්ෂ 10 ක කාලසීමාව තුළ පෞද්ගලික අංශ සේවකයන්ගේ වැටුප් වැඩිකරනු ලැබූ අවසන් අවස්ථාවන් කවරේද;

යන්න එතුමා සඳහන් කරන්නෙහිද?

- (ආ) (i) රාජ්‍ය අංශයේ වැටුප් වැඩිකරනු ලබන දිනය කවරේද;
- (ii) වැඩිකිරීමට නියමිත වැටුප් ප්‍රමාණය කොපමණද;
- (iii) රාජ්‍ය සේවයේ විවිධ සේවක ගණයන් සඳහා වන අවම විශ්‍රාම වැටුප් සහිත වැටුප් ප්‍රමාණයන් කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0840/'10

14.

ගරු දයාසිරි ජයසේකර මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) ලංකා පිහන් සංස්ථාවේ වත්මන් සභාපතිවරයාගේ හෝ පත් කළ නිසි බලධාරියාගේ නම සහ සුදුසුකම් කවරේද යන්න එතුමා මෙම සභාවට දන්වන්නෙහිද?
- (ආ) (i) ලංකා පිහන් සංස්ථාවට අයත් වැළඬ උළු ගඩොල් කර්මාන්ත ශාලාව පිහිටි ඉඩමේ අයිතිය හිමි අය කවුරුන්ද;

- (ii) එම ඉඩම විකිණීමට හෝ බදු දීමට තීරණය කර තිබේද;

යන්න එතුමා සඳහන් කරන්නෙහිද?

- (ඇ) වැළඬ උළු ගඩොල් කර්මාන්ත ශාලාවේ සේවය කරන සේවක සංඛ්‍යාව කොපමණද යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙනුවෙන් ලැබිය යුතු ජීවන වියදම් දීමනාව සහ අර්ථ සාධක අරමුදල් 2010 නොවැම්බර් මාසය වන තෙක් ඔවුන්ව ලැබී නොමැති බව දන්නේද;
- (ii) එසේ නම්, එම දීමනා ඔවුන්ට ලබා දෙන දිනය කවරේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0895/'10

15.

ගරු හරිත් ප්‍රනාන්දු මහතා, — පරිසර අමාත්‍යතුමාගෙන් ඇසීමට, — (1)

- (අ) (i) ලෝක උරුමයක් වූ බෝගොඩ රජමහා විහාරය සහ ඓතිහාසික බෝගොඩ ලී පාලම ඇති ස්ථානයට යාබදව කළු ගල්වලක් (quarry) පවත්වාගෙන යන බවත්;
- (ii) ඒ හේතුවෙන් මෙම පූජා භූමිය ආශ්‍රිතව විශාල පරිසර හානියක් සිදුවන බවත්; එතුමා දන්නෙහිද?
- (ආ) (i) එම ගල්වල පවත්වාගෙන යෑම සඳහා අවසර ලබා දී තිබේද;
- (ii) එසේ නම්, සංස්කෘතික වටිනාකමකින් යුත් ඉහත ස්ථානයේ සිදුවන පරිසර හානියට වගකිවයුත්තේ කවුරුන්ද;
- (iii) එම පරිසර හානිය වළක්වා ගැනීමට ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

එකතු කළ අගය මත බදු (සංශෝධන) පනත් කෙටුම්පත — දෙවැනි වර කියවීම.

*2.

ජාතිය ගොඩනැගීමේ බදු (සංශෝධන) පනත් කෙටුම්පත — දෙවැනි වර කියවීම.

*3.

ආර්ථික සේවා ගාස්තු (සංශෝධන) පනත් කෙටුම්පත — දෙවැනි වර කියවීම.

*4.

ක්‍රමෝපාය සංවර්ධන ව්‍යාපෘති (සංශෝධන) පනත් කෙටුම්පත — දෙවැනි වර කියවීම.

*5.

පළාත් සභා (මුද්දර ගාස්තු මාරු කිරීමේ) පනත් කෙටුම්පත — දෙවැනි වර කියවීම.

*6.

හරබදු (ඉවත් කිරීමේ) පනත් කෙටුම්පත — දෙවැනි වර කියවීම.

*7.

මුදල් (සංශෝධන) පනත් කෙටුම්පත — දෙවැනි වර කියවීම.

*8.

ප්‍රාදේශීය යටිතල පහසුකම් සංවර්ධන බදු (ඉවත් කිරීමේ) පනත් කෙටුම්පත — දෙවැනි වර කියවීම.

*9.

නිෂ්පාදන බදු (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*10.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2010 සැප්තැම්බර් 20 දිනැති අංක 1672/1 දරන අති විශේෂ ගැසට් පත්‍රයේ පළ කරනු ලැබ, 2011.02.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2010 ඔක්තෝබර් 29 දිනැති අංක 1677/35 දරන අති විශේෂ ගැසට් පත්‍රයේ පළ කරනු ලැබ, 2011.02.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — විශේෂ වෙළඳ භාණ්ඩ බදු පනත යටතේ නියමය (අංක 3), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළඳ භාණ්ඩ බදු පනතේ 2 වැනි වගන්තිය යටතේ විශේෂ වෙළඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2010 දෙසැම්බර් 09 දිනැති අංක 1683/22 දරන අති විශේෂ ගැසට් පත්‍රයේ පළ කරනු ලැබ, 2011.02.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*13.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — රේගු ආඥා පනත යටතේ යෝජනාව, — (235 වැනි අධිකාරය වන) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් 2011.02.23 දින ඉදිරිපත් කරන ලද යෝජනාව අනුමත කළ යුතු ය.

(2010 නොවැම්බර් 22 දිනැති අංක 1681/13 දරන අති විශේෂ ගැසට් පත්‍රය)

(අමාත්‍ය මණ්ඩලයේ අනුමතිය ලැබී ඇත.)

*14.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*15.

වරාය සහ ගුවන් තොටුපල සංවර්ධන බදු පනත් කෙටුම්පත — දෙවැනි වර කියවීම.

*16.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*17.

සුරාබදු (සංශෝධන) පනත් කෙටුම්පත — දෙවැනි වර කියවීම.

*18.

විදුලි සංදේශ බදු පනත් කෙටුම්පත — දෙවැනි වර කියවීම.

*19.

දේශීය ආදායම් (සංශෝධන) පනත් කෙටුම්පත — දෙවැනි වර කියවීම.

*20.

බදු අභියාචනා කොමිසම පනත් කෙටුම්පත — දෙවැනි වර කියවීම.

*21.

සංගණන (සංශෝධන) පනත් කෙටුම්පත — දෙවැනි වර කියවීම.

*22.

ආහාර (සංශෝධන) පනත් කෙටුම්පත — දෙවැනි වර කියවීම.

*23.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*24.

මැතිවරණ (විශේෂ විධිවිධාන) පනත් කෙටුම්පත — දෙවැනි වර කියවීම.

*25.

සමුපකාර හා අභ්‍යන්තර වෙළඳ අමාත්‍යතුමා, — වී අලෙවි මණ්ඩලය පනත යටතේ යෝජනාව, — 1971 අංක 14 දරන වී අලෙවි මණ්ඩලය පනතේ 10 වැනි වගන්තිය සහ 4 වැනි වගන්තියේ (6) වැනි ඡේදය සමඟ කියවිය යුතු, 62 වැනි වගන්තිය යටතේ සමුපකාර හා අභ්‍යන්තර වෙළඳ අමාත්‍යවරයා විසින් සාදනු ලැබූ 2010 දෙසැම්බර් 18 දිනැති අංක 1684/54 දරන අති විශේෂ ගැසට් පත්‍රයේ පළ කරනු ලැබ, 2011.02.24 දින ඉදිරිපත් කරන ලද යෝජනාව අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*26.

වැවිලි කර්මාන්ත අමාත්‍යතුමා, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලැබූ 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*27.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලැබූ, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*28.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*29.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

30.

මහේෂ්වරි පදනම (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාහිමිබ්බ කරන ලදී.

වාචික පිළිතුරු අපේක්ෂා නොකරන ප්‍රශ්න

0664/'10

1.

ගරු අනුර දිසානායක මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

(අ) ආරම්භයේදී, වී අලෙවි මණ්ඩලය සතුව තිබූ,

- (i) ගබඩා සංඛ්‍යාව කොපමණද;
- (ii) එක් එක් ගබඩාව පිහිටි ස්ථාන කවරේද;
- (iii) එම ගබඩාවල ධාරිතාව වෙන වෙනම කොපමණද;
- (iv) එක් එක් ගබඩාවේ සේවය කළ සේවක සංඛ්‍යාව කොපමණද;
- (v) වාහන සංඛ්‍යාව කොපමණද;

යන්න එතුමා සඳහන් කරන්නෙහිද?

(ආ) අද වන විට රජය සතු,

- (i) වී ගබඩා සංඛ්‍යාව කොපමණද;
- (ii) වී ගබඩා පිහිටි ස්ථාන කවරේද;
- (iii) එක් එක් ගබඩාවේ ධාරිතාව හා සේවක සංඛ්‍යාව වෙන් වෙන් වශයෙන් කොපමණද;
- (iv) වී මිලදී ගැනීම සඳහා වෙන් කළ වාහන වර්ග සහ සංඛ්‍යාව කවරේද;

යන්න එතුමා මෙම සභාවට ඉදිරිපත් කරන්නෙහිද?

(ඇ) පසුගිය වර්ෂ 5 තුළ,

- (i) යල හා මහ කන්නවලදී එක් එක් ගබඩාව මිලදී ගත් වී ප්‍රමාණ වෙන් වෙන් වශයෙන් කොපමණද;
- (ii) වී ගැණුම් මිල කොපමණද;
- (iii) වී විකුණුම් මිල කොපමණද;
- (iv) ඉහත කාල සීමාව තුළ මිලදීගත් වී නොගවලින් විනාශ වූ වී ප්‍රමාණයන් කොපමණද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0665/'10

2.

ගරු අනුර දිසානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) පසුගිය වර්ෂ 10 තුළ, යල සහ මහ කන්නවලදී, එක් එක් දිස්ත්‍රික්කයේ,
- කෘෂිකාර්මික හෝග වගාකළ හෙක්ටයාර් ප්‍රමාණය කොපමණද;
 - එක් එක් අපනයන හෝග වගා කළ හෙක්ටයාර් ප්‍රමාණය වෙන් වෙන් වශයෙන් කොපමණද;
 - අපනයන හෝග වගාකළ හෙක්ටයාර් ප්‍රමාණය කොපමණද;
- යන්න එතුමා සඳහන් කරන්නෙහිද?
- (ආ) පසුගිය වර්ෂ 10 තුළ, එක් එක් වර්ෂයේ,
- වගාකරන ලද එක් එක් කෘෂිකාර්මික හෝගවලින් ලද අස්වැන්න කන්න අනුව, වෙන් වෙන් වශයෙන් කොපමණද;
 - එක් එක් අපනයන හෝගයේ වාර්ෂික අස්වැන්න සහ එම හෝගයන්හි අපනයන වටිනාකම වෙන් වෙන් වශයෙන් කොපමණද;
 - එම හෝගවල සමස්ත අපනයන වටිනාකම කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0666/'10

3.

ගරු අනුර දිසානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) වර්ෂ 1977 වන විට තිබූ රජයේ ගොවිපලවල් සංඛ්‍යාව කොපමණද යන්න එතුමා සඳහන් කරන්නෙහිද?
- (ආ) එම එක් එක් ගොවිපලේ,
- නම, ගොවිපල පිහිටුවීමේ අරමුණ සහ කරන ලද කාර්යභාරය කවරේද;
 - විශාලත්වය හා සේවය කළ සේවක සංඛ්‍යාව කොපමණද;
 - ලාභ ලැබූ වර්ෂ, ලැබූ ලාභය, ලාභ ලැබූ අංශ හා ලාභ ලැබූ වර්ෂ කීපයක නිෂ්පාදන ප්‍රමාණයන් කවරේද;
- යන්න එතුමා සඳහන් කරන්නෙහිද?
- (ඇ) (i) ඉහත ගොවිපලවල් අතරින් පෞද්ගලික අංශයට පැවරූ ගොවිපලවල් කවරේද;
- ඒවා පවරන ලද පුද්ගලයින් හා වර්තමාන හිමිකරුවන් කවුරුන්ද;
 - එම පැවරීම් කළ දිනයන්, මිල ගණන් හා පැවරුමේ මූලික කොන්දේසි කවරේද;
 - දැනට පෞද්ගලික ගොවිපලවලින් ඉටු කෙරෙන කාර්යයන් කවරේද;
- යන්න එතුමා මෙම සභාවට දන්වන්නෙහිද?
- (ඈ) දැනට රජය සතු ගොවිපලවල,
- ඉටු කෙරෙන කාර්යයන් කවරේද;
 - සේවක සංඛ්‍යාව වෙන් වෙන් වශයෙන් කොපමණද;
 - පසුගිය වර්ෂ පහ තුළ ලැබූ ලාභ හෝ අලාභ ප්‍රමාණ කවරේද;
 - පසුගිය වර්ෂයේ නිපැයූ එක් එක් නිෂ්පාදනයන්හි අගයයන් කොපමණද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0667/'10

4.

ගරු අනුර දිසානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) දැනට කෘෂිකර්මාන්තයට අදාළව මධ්‍යම ආණ්ඩුවේ හා පළාත් සභා තුළ පිහිටුවා ඇති රාජ්‍ය ආයතන (දෙපාර්තමේන්තු, සංස්ථා, මණ්ඩල, අධිකාරි) කවරේද යන්න එතුමා මෙම සභාවට දන්වන්නෙහිද?

(ආ) එම එක් එක් ආයතනය,

- (i) පිහිටුවූ දිනයන්, පිහිටුවීමේ අරමුණු සහ ඉටු කරනු ලබන කාර්යය;
- (ii) පිහිටුවා ඇති තනතුරු හා ඒ ඒ තනතුරේ අද වන විට සිටින සේවක සංඛ්‍යාව;
- (iii) ප්‍රාදේශීය මට්ටමින් ක්‍රියාත්මක වන ආකාරය සහ ඒවායේ සංවිධාන ව්‍යුහය;

කවරේද යන්න එතුමා මෙම සභාවට දන්වන්නෙහිද?

(ඇ) (i) අද වන විට කෘෂිකර්මාන්තයට අදාළව පිහිටුවා ඇති රාජ්‍ය නොවන සංවිධාන කවරේද;

- (ii) එම එක් එක් ආයතනය පිහිටු වූ අය සහ ඒවාට ප්‍රතිපාදන ලබා දෙන අය කවුරුන්ද;
- (iii) මේ වන විට එම සංවිධාන මගින් වැය කර ඇති ප්‍රතිපාදන ප්‍රමාණය කවරේද;
- (iv) එම එක් එක් ආයතනයේ සිටින සේවක සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0669/'10

5.

ගරු අනුර දිසානායක මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඇති මහා වාරිමාර්ග සංඛ්‍යාව කොපමණද;
- (ii) එම එක් එක් වාරිමාර්ගය අයත් ආසනය කුමක්ද;
- (iii) එම එක් එක් වාරිමාර්ගයේ නම සහ ජල මූලාශ්‍රය කවරේද;
- (iv) ජල පෝෂිත ප්‍රමාණය සහ එහි ධාරිතාව කොපමණද;

යන්න එතුමා සඳහන් කරන්නෙහිද?

(ආ) ඉහත එක් එක් වාරිමාර්ගය,

- (i) ඉදිකිරීම් ආරම්භ කළ වර්ෂය;
- (ii) අවසන් කළ වර්ෂය;
- (iii) ජනතා අයිතියට පැවරූ දිනය;
- (iv) නිමකිරීම සඳහා වැය කළ මුදල;

කවරේද යන්න එතුමා මෙම සභාවට ඉදිරිපත් කරන්නෙහිද?

(ඇ) පසුගිය වර්ෂ 20 තුළ, එම එක් එක් වාරිමාර්ගය වෙනුවෙන්,

- (i) ප්‍රතිසංස්කරණය සඳහා වෙන් කළ මුදල කොපමණද;
- (ii) මුදල් වෙන් කළ වර්ෂයන් කවරේද;
- (iii) ඉටු කරන ලද කාර්යය කුමක්ද;

යන්න එතුමා සඳහන් කරන්නෙහිද?

- (ඇ) ඉහත එක් එක් වාර්තාර්ගයට අදාළව,
- (i) අස්වැද්දන ලද ඉඩම් ප්‍රමාණය කොපමණද;
 - (ii) පසුගිය වර්ෂ දහය තුළ යල සහ මහ කන්නවල වෙන් වෙන් වශයෙන් වගා කළ ඉඩම් ප්‍රමාණය කොපමණද;
 - (iii) පදිංචි කර ඇති පවුල් සංඛ්‍යාව කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ඉ) නොඑසේ නම්, ඒ මන්ද?

0776/'10

6.

ගරු අපීත් කුමාර මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) රුහුණ විශ්වවිද්‍යාලයේ ආචාර්ය දර්ශන වික්‍රමසිංහ මහතාට එරෙහිව ගොනු කොට තිබූ සියලු චෝදනාවලට නිවැරදිකරු බව සනාථ වී තිබුණ ද විශ්වවිද්‍යාල සභාවෙන් ගත් තීරණයකට අනුව එතුමා සේවයෙන් පහ කොට ඇති බවත්;
- (ii) ආචාර්ය වික්‍රමසිංහ මහතා විසින් ඉහත තීරණය අභියාචනාධිකරණය ඉදිරියේ අභියෝගයට ලක් කළ අතර, එම තීරණය අවලංගු කරමින් සර්වයෝජනාත්මක ආඥාවක් නිකුත් කර ඇති බවත්;
- (iii) තම රැකියාව අහිමි වීමට හේතු වූ ද්වේෂ සහගත චෝදනා ඉදිරිපත් කරමින් එම විශ්වවිද්‍යාලයේ මහාචාර්ය මීරානි චිරසූරිය තමන්ට සිදු කළ හානි පිළිබඳව ආචාර්ය වික්‍රමසිංහ මහතා මාතර දිස්ත්‍රික් උසාවියේ පෞද්ගලික පැමිණිල්ලක් කර ඇති බවත්; සහ
- (iv) මෙම පෞද්ගලික නඩුවේදී පවා මහාචාර්ය චිරසූරිය සඳහා සේවය ලබාදෙන නීතිඥවරුන් වෙනුවෙන් විශ්වවිද්‍යාලය ගෙවීම් සිදුකරන බවත්;

එතුමා දන්නෙහිද?

- (ආ) (i) රුහුණ විශ්වවිද්‍යාලයේ බලධාරීන් ගන්නා ඉහත ක්‍රියාමාර්ග සාධාරණීකරණය කළ හැකිද යන්න;
- (ii) ඉහත කාරණය පිළිබඳව විමසා බැලීමට විශ්වවිද්‍යාල කොමිෂන් සභාවට උපදෙස් දුන්නේද යන්නත්; අනාගතයේදී මෙවන් සිදුවීම් වැළැක්වීමට යෝග්‍ය පියවර ගන්නේද යන්නත්;

එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0777/'10

7.

ගරු අපීත් කුමාර මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා රුහුණ විශ්වවිද්‍යාලයේ වෛද්‍ය විද්‍යා පීඨයට 2004, 2005, 2006, 2007, 2008 සහ 2009 යන වර්ෂ සඳහා ලැබුණු විදේශ පර්යේෂණ සඳහා වූ ප්‍රදානයන්හි වටිනාකම් සහ ඒවා ලැබුණු මූලාශ්‍ර වෙන් වෙන් වශයෙන් කවරේද;
- (ii) එම වෛද්‍ය විද්‍යා පීඨය විසින් එම අරමුදල් උපයෝජනය කළ ආකාරය කවරේද;
- (iii) මෙම ආධාර ලැබීම් සම්බන්ධව සහ මෙම ආධාර භාවිතා කරමින් කරන ලද පර්යේෂණවල සොයාගැනීම් පිළිබඳව වෛද්‍ය විද්‍යා පීඨයේ පීඨ සභාව, සනාථන සභාව සහ අධ්‍යයන අධිකාරිය දැනුවත් කරන ලද්දේද;

(iv) නොඑසේ නම්, අදාළ අධිකාරීන් දැනුවත් නොකිරීමට හේතු කවරේද;

යන්න එතුමා සඳහන් කරන්නෙහිද?

(ආ) (i) 1978 අංක 160 දරන විශ්වවිද්‍යාල පනතේ 99(1) වගන්තිය අනුව සහ රජයේ අනෙකුත් මූල්‍ය රෙගුලාසිවලට අනුව මෙම අරමුදල් විශ්වවිද්‍යාලයේ ගිණුම්වල ඇතුළත් කරන ලද්දේද;

(ii) නොඑසේ නම්, ගිණුම්ගත නොකිරීමට හේතුව කුමක්ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?
